

1

ئابدۇرۇسۇل سەيىت



پەقەتچىلەر

ماخانىسى

شىنجاڭ ياشلار ئۆسمۈرلەر نەشرىياتى

1

ئابدۇرۇسۇل سەيپى



چاچىچىچى

خاننى
پى

شىنجاڭ ياشلار ئۆسمۈرلەر نەشرىياتى



责任编辑：阿布里克木·艾山
热米拉·阿布拉
责任校对：依巴达提·亚森
封面设计：阿力甫·夏

开心茶社(1) (维吾尔文)
阿布都肉苏里·斯依提 著

新疆青少年出版社出版
(乌鲁木齐市胜利路二巷1号 邮编：830049)
新疆新华书店发行
新疆翼百丰印务有限公司印刷
850×1168毫米 32开本 10.375印张
2008年9月第1版 2008年9月第1次印刷
印数：1—4000

ISBN978-7-5371-5971-5 定价：20.00 元
如有印刷装订问题请直接同出版社调换

مەسئۇل مۇھەررىرلىرى : ئابلىكىم ھەسەن
رامىلە ئابلا
مەسئۇل كوررېكتورى : ئىبادەت ياسىن
مۇقاۋىنى لايىھىلىگۈچى : غالىب شاھ

چاقچاقچىلار چايخانىسى

(1)

ئاپتورى : ئابدۇرۇسۇل سېيىت

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ، پ : 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ يېبىيىڭ باسما چەكلىك شىركىتىدە بېسىلدى

ئۆلچىمى: 850×1168م، 32 كەسلىم، باسما تاۋىقى : 10.375

2008 - يىل 9 - ئاي 1 - نەشرى

2008 - يىل 9 - ئاي 1 - بېسىلىشى

ISBN978-7-5371-5971-5

سانى : 4000-1

باھاسى : 20.00 يۈەن

بېسىلىشتا، تۈزلەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز

图书在版编目(CIP)数据

开心茶社. 1:维吾尔文/阿布都肉苏里·斯依提著.
—乌鲁木齐:新疆青少年出版社, 2008.9
ISBN978-7-5371-5971-5

I.开… II.阿… III.维吾尔族—笑话—作品集—中国—
维吾尔语(中国少数民族语言) IV.I277.8

中国版本图书馆 CIP 数据核字(2008)第 110253 号

سۆز بېشى

مەمتىمىن ھوشۇر

چاقچاق تىل سەنئىتى، ئۇ خەلق ئېغىز ئەدەبىياتىنىڭ مۇھىم بىر تەركىبىي قىسمى. چاقچاق تىل خالىي مىللەت يوق. يۇمۇرىستىك مەجەز ساغلام روھنىڭ بەلگىسى، ئۇ بىر مىللەت، بىر خەلقنىڭ ئىچكى ھاياتى كۈچىنى نامايان قىلىدۇ. خەلق چاقچاقلىرى تارىختىن بۇيان كىشىلەرنىڭ دەرد - ئەلەم ۋە جانغا پاتقان ئېغىرچىلىقلىرىنى يەڭگىلەتپ، ئۇلارنى يامان ئىللەتلەرنى قاتتىق مەسخىرە قىلىپ، زوراۋانلار ئۈستىدىن ئاچچىق كۈلۈش ئىمكانىيىتىگە ئىگە قىلىپ كەلدى.

چاقچاقلىشىش ئىلىدا باشقىچە ئەۋج ئالغان. مەيلى خۇشاللىق چاغلار ياكى ئېغىر كۈنلەردە بولسۇن، بۇ يەردىكى ئادەملەرنىڭ ئۆتكۈر چاقچاق بىلەن كۆڭلىنى كۆتۈرۈپ يۈرگىنىنى كۆرسىز. ئىلى چاقچاقلىرى — ئىلى ئۇيغۇرلىرى ئەقىل - پاراسىتىنىڭ جەۋھىرى.

1968 - يىلى مەن شىنجاڭ ئۇنىۋېرسىتېتىدىكى ئوقۇشۇمنى تاماملاپ غۇلجىغا قايتىپ كەلدىم. بۇ چاغ ھېسام ئاكىنىڭ چاقچاق ئاجا - يىپ دەۋر سۈرۈۋاتقان ۋاقتى ئىكەن. ئۇ كەملەردە سازەندىلەر بىلەن چاقچاقچىلارغا بېرىدىغان ئۆرۈم نەدە تۇرۇپتۇ؟ ھەركىم ئۆزى بارغان سورۇندا ئازراق ھاراق ئىچىپ، تاماققا ئېغىز تېگىپ، كۆڭلىنى ئېچىپ قايتقاندا غىلا خۇش ئىدى. كىشىلەرنىڭ يانچۇقى قۇرۇق، داستىخان شۇنچە غورد - گىل بولسىمۇ، ھېسامكام بولغان سورۇنلاردىكى كۈلكە - چاقچاق ئۆيلەر - نى كۆتۈرۈۋېتەتتى. بۇ چاغ ھېسام ئاكىنىڭ تېخى قىرىق ياشقىمۇ ئۇلاش - مىغان ۋاقتى بولۇپ، ھېسامكامغا قايتۇرما ھۇجۇم قىلىپ، ئۇنىڭ چە -

شىغا تېگىشكە جۈرئەت قىلالايدىغان روزى ئابدۇۋەلى، ساتتار باقىغا ئوخشاش چاقچاقچىلارمۇ بارماق. بىلەن سانىۋالغۇدەكلا ئىدى. قىسقىسى، ئۇ چاغلاردا ھېسامكام كىملا ئۇتسا قولى كۆيىدىغان بىر پارچە چوغلانىدەك. زامان تەتۈر، كىشىلەر ئاچ - توق يۈرگەن مۇشۇنداق بىر ئېغىر كۈنلەردە شۇنچىۋالا كۈلكىنى كەلتۈرۈپ چىقىۋاتقان تىل سەنئىتىگە، ھېسام ئاكىنىڭ تالانتىغا قايىل بولماي مۇمكىن ئەمەس ئىدى. شۇ چاغلاردا مېنىڭدە ئىلى چاقچاقلىرى ھەققىدە ئالاھىدە بىر نەرسە يېزىش ئىستىكى تۇغۇلغانىدى. كېيىن، مەن بۇ ئىشنىڭ مەن ئويلىغىنىمدەك ئوڭاي ئەمەسلىكىنى ھېس قىلدىم.

چاقچاق لەتىپە ئەمەس. چاقچاق بىلەن لەتىپىنىڭ ئوتتۇرىسىدا خېلى زور پەرق بار. ھېسامكام، جۈملىدىن غۇلجىدىكى چاقچاقچىلارنىڭ كۆپىنچىسى لەتىپىچى ئەمەس چاقچاقچى، ئەگەر سىز ھېسام ئاكىنى لەتىپە ئېيتىپ بېرىدۇ، دەپ سەھنىگە چىقىرىپ قويسىڭىز «بىر كۈنى ...» دەپ تېنەپ قالىدۇ. ئۇنى ھەقىقىي بىر چاقچاق سورۇنىغا ئېلىپ كىرىپ «رد» قابەتچىلىرى بىلەن قارىمۇقارشى قويسىڭىز، ئاندىن تالانتىنى جارى قىلالايدۇ. ھېسامكام باشقىلارنىڭ قىزىق گەپلىرىنى ھېكايە قىلىپ بېرىدەك. لەتىپىچى ئەمەس، ئۆزى قىزىقچىلىق پەيدا قىلالايدىغان چاقچاقچى، لەتىپىنى «پالانى مۇنداق دەپتۇ ياكى مۇنداق قىپتۇ» دەپ ھېكايە قىلىپ بەرگىلى بولىدۇ. چاقچاقنى ئۆز ئىگىسىدىن، شۇ چاقچاق سۆزلەنگەن مۇھىتتىن، ئەينى ۋاقىتتا شۇ چاقچاق ئىپادىلەنگەن تىلىدىن ئايرىپ سۆزلەپ بەرمەك قىيىن. بولۇپمۇ، چاقچاقنى لەتىپە قىلىپ قويماي ئەينەن يېزىپ چىقماق ئىنتايىن مۇشكۈل.

ئۆۋەتتە، خەلق چاقچاقلىرى يەنىمۇ ئومۇملىشىپ، مەنئىيىتىمىزنى تېخىمۇ بېيىتىپ، تۇرمۇشىمىزدا كەم بولسا بولمايدىغان نەرسىگە ئايلاندى. چاقچاقلىشىش سەنئىتىدىمۇ كۆپ ئىلگىرىلەشلەر بولۇپ، نۇرغۇن يېڭى چاقچاقچىلار يېتىشىپ چىقتى. «ئىلى دەرياسى» ژۇرنىلى «چاقچاقچىلار چايخانىسى» سەھىپىسىنى ئېچىپ بىزگە بۇ چاقچاقچىلار توغرىسىدا مۇھىم مەلۇماتلارنى بەردى. بۇ كىتابنىڭ ئاپتورى ئابدۇرۇسۇل

سېيتنى مۇشۇ چايخاننىڭ ئاساسلىق مىززىسى دېيىشكە بولىدۇ. ئابدۇ -
رۇسۇل سېيتنىڭ «چاقچاچىلار چايخانسى» ناملىق بۇ كىتابىدا ئىلىدا
تارىختا ئۆتكەن ۋە بۈگۈنكى چاقچاچىلار تونۇشتۇرۇلغان. بۇ ئىلىدىكى
چاقچاچىلارنىڭ ھاياتى، تۇرمۇشى، ئۆسۈپ - يېتىلىش جەريانى بىر -
قەدەر تەپسىلىي سۆزلەنگەن ۋە ئۇلارنىڭ چاقچاقلىرىدىن نەمۇنىلەر بې -
رىلگەن مۇھىم ئەمگەك ئىكەن. بىر كۆرۈپ چىقىشقا ئەرزىيدۇ.

2007 - يىل 20 - ماي

مۇندەرىجە

1	سۆز بېشى
1	مانا بۇ ھېسام
35	مۇھەببەتنىڭ دىۋانىسى
51	لەتپە ئۈستىسى ئەبەيخان چوقۇر
62	خەلق قىزىقچىسى بولۇس نىزامىدىن
76	ساتتار قورۇق نېمە دەيدۇ؟
90	ياشىسۇن تۇرمۇشنىڭ ئەر كەك قاينىمى
116	كاككۇكلار كېتىدۇ، كۈلكە كەتمەيدۇ
134	كۈلكىمىزگە كۆمۈلسۇن ئالەم
152	دانىشمەن ساراڭنىڭ كونا - يېڭى ئىشلىرى
177	ھەقىقەتنى قۇچاقلاپ
197	مىجىت قانجۇقنىڭ «كۆك تاپقى»
221	ئەلگە باھار، ساڭا كەلدى كۈز
243	كەچمىشلەر سۆزلەيدۇ ھاياتتىن قىسسە
270	سۈر بويتاقنىڭ تەرجىمىھالى
289	تۇداخۇن پاكار كىم

مانا بۇ ھېسام

ئىلى خەلق چاقچاقلىرى خۇسۇسىدا گەپ بولۇنسا، تەبئىيىكى زامانمىزدىكى «ھايات نەسرىدىن ئەپەندى» ھېسام قۇربان ئاكىنىڭ ئوبرازى كۆز ئالدىمىزغا كېلىدۇ. ھېسام قۇربان ئاكا مەملىكەت ئىچى ۋە سىرتىغا، جۈملىدىن توققۇز مىليون ئالتە يۈز مىڭ كۋادرات كىلومېتىر زېمىندا ياشاۋاتقان باشقا قېرىنداش مىللەت خەلقلەرگە ناتونۇش ئەمەس. يېرىم ئەسىردىن ئارتۇق ئۆمرىنى چاقچاق سورۇنلىرىدا ئۆتكۈزگەن، ھېلىمۇ ئۆتكۈزۈپ كېلىۋاتقان، ياشلىقتىكى جاسارەت ۋە تەپەككۈردىن قالمايغان، ئەمما چىرايىدىكى ئۆمۈچۈك تۈرىدەك قورۇقلارغا ئۆمۈر مۇساپىسىنىڭ نۇرغۇن - نۇرغۇن كەچمىشلىرى سىڭىپ كەتكەن يەتمىش بەش



ياشلىق بۇ بوۋايى بىزگە ساتىرىك ۋە ئاجايىپ تەسىرلىك ھايات قىسىمى -
لىرىنى سۆزلەپ بېرىدۇ.

ھېسام قۇربان كىم؟ ھېسام قۇربان موللا نەسىرىدىنكە ئوخشاش ئۆزىدىن، شۇنداقلا ماكان ۋە زاماندىن ھالقىپ كەتكەن شەخس. ھايات سەھنىسىدىكى يېتىلگەن كومېدىيە ئارتىمى بولۇش سۈپىتى بىلەن ئۆزىنىڭ ۋۇجۇدىدىن زېرەكلىك، ئەقىللىقلىق، دانىشمەنلىككە تويۇنغان گۈزەل - لىكىنى، سادىقلىق، نادانلىق، ئەخمەقلىق، گول، ھاماقەتلىكمۇ تېپىلىدۇ - خان نىسپىي سەتلىكىنى كۆرەلەيمىز. شۇنداق بولغانلىقى ئۈچۈنلا ئۆزىنىڭ نىڭ نەزىرىمىزدە تولىمۇ سۆيۈملۈك، كاتتا كىشىگە ئايلىنالىدى. يىللار - نىڭ ئۆتۈشى بىلەن ئۆزىنىڭ ھاياتى توغرىسىدىكى ھېكايىلەر يېرىم رىۋايەت تۈسىنى ئېلىپ، يەنە كۆپلىگەن لەتىپە - چاقچاقلار ئۆزىنىڭ نامىغا توقۇلۇپ، بارغانچە مۇكەممەللىشىپ، رىۋايەت بىلەن رېئاللىقنىڭ گىرەلەشمە نۇقتىسىدا يېڭى بىر ساتىرىك قەبرىماننىڭ ئابدىسىنى تىكلەپ بەردى. ئۆستاز شائىر، تەتقىقاتچى ئابدۇساتتار ناسىرى ئاشۇ ئابدىدىن پەخىر - لەنگەن ھالدا: «ھېسام قۇربان تارىخنىڭ ئۇيغۇرلارغا قىلغان كاتتا ئىنئامى» دېيەلدى. فولكلور شۇناس راھىلە داۋۇت خانىم: «ھېسامكام چاقچاق - تا ئاز ئۇچرايدىغان ھازىر جاۋابلىقتىن ئىبارەت مۆجىزە خاراكتېرلىك ئىقتىدارغا ئىگە تىرىك نەسىرىدىن ئەپەندىنىڭ ئوبرازىنى يارىتىپ، زامان - نىمىزدا مۇنازىرە تەلەپ قىلمايدىغان <ھېسام قۇربان ھادىسىسى> نى كەلتۈرۈپ چىقاردى» دېدى. تۈلۈپەن ئەپەندى: «ھېسام قۇربان ئۇيغۇر تۇرمۇشىدىكى ئاددىي، مەۋھۇم چۈشەنچىلەرگە ئۆتكۈز زېھنى ئارقىلىق رەڭ بېرىپ، كىشىنى ھاياجانغا سالدىغان بىر خەلق سەنئەتكارى» دەپ جاكارلىيالىدى. ئوتتۇز نەچچە يىلدىن بېرى ھېسام قۇربان چاقچاقلىرىنى توپلاش، رەتلەش، نەشر قىلدۇرۇش بىلەن شۇغۇللىنىپ كېلىۋاتقان مول ھوسۇللۇق شائىر، يازغۇچى، خەلق ئېغىز ئەدەبىياتى تەتقىقاتچىسى ماخ - مۇت مۇھەممەد كۆڭلىدىكى گەپنى قىلىپ: «ھېسام قۇربان ئۆزىنىڭ خاسلىققا ئىگە چاقچاقلىرى ۋە چاقچاق ئەخلاقى بىلەن خەلق ئېغىز ئەدەبىياتىمىزنىڭ چاقچاق - لەتىپىچىلىكتىن ئىبارەت بۇ ئالاھىدە تۈرىنىڭ

زامانىمىزدىكى ئەڭ كۆزگە كۆرۈنگەن، ئەڭ نادىر ۋەكىلىگە ئايلاندى» دەپ يازدى.

كۆرۈنۈپ تۇرۇپتۇكى، بۈگۈنكى زامان چاقچاقچىلىق تارىخىمىزدا ئىزچىل دەۋر سۈرۈپ كەلگەن بۇ «جاھانگىر» چاقچاقچى قەلبىتىن قەلبىلەرگە يول ئالغان مۇستەھكەم تارىخىي ئورنىنى تىكلەپ بولدى. بىز تۈر-مۇشتىكى ھېسام قۇربانى غۇلجا شەھەر دوللار بازىرىنىڭ دوقمۇشىغا توغرا كېلىدىغان ئەبجەق بىنانىڭ بەشىنچى قەۋىتىدىكى تاردىن تار، كۆ-رۈمىسىز ھۇجرىسىدىن ئاسانلا تېپىۋالىمىز. قەلبىمىزدىكى ھېسام قۇربانى بولسا ھەممە يەردىن: شەھەرنىڭ ئادەملەر گۈرۈلدەش يۈرگەن ئاۋات رەستىلىرىدىن، كاسپىلار يىغىلغان چاپخانىلىرىدىن، شەھەر باي-ۋەچچىلىرىنىڭ قاينىغان بەزمىلىرىدىن، يالاڭتۇشلەرنىڭ راسلىغان داستانلىرىدىن، يېزىنىڭ ۋاڭ - چۇڭغا تولغان توپىلىق يوللىرىدىن، دېھقانلارنىڭ مەڭگەن ئوتى تۈتەپ كۆيگەن خامانلىرىدىن، مۇساپىرلارنىڭ غەربانە كەپىلىرىدىن تاپالايمىز. بىز ئۇنى مۇندىن يەتمەش بەش يىل ئىلگىرىكى بىر خەيرلىك سەھەردە، غۇلجا شەھىرىنىڭ شەھەرئىچى ئۆس-مان مۇپتى مەھەللىسىدىكى بىر ئۇششاق تىجارەتچى ئائىلىسىدىن، ھە-سەلخان ئىسىملىك رايىش، ئاق كۆڭۈل ئۇيغۇر ئانىنىڭ قۇچىقىدىن تې-پىۋالغاندۇق. ئۇ چاغدا ئۇنىڭ تولۇق ئىسمى ھېسامىدىن ئىدى.

«ھېسامىدىن» نىڭ لۇغەت يىلتىزىنى ئاقتۇرساق «قىلىچ»، «شەرد-ئەتنىڭ قىلىچى» دېگەن مەنىلەرنى بېرىدۇ. ئېنىقكى، يېڭى جان دۇنياغا سالامەت كۆز ئاچقاندىن كېيىنكى ئانىلىرىمىزنىڭ قىلىدىغان بىرىنچى ئىشى كونا كىتاب، كونا رىسالىلەرنى ئالا قويماي ئاقتۇرۇپ، باغرىنى يېرىپ چىققان پەرزەنتىگە ئۇزۇن ئۆمۈر، ساغلام تەن، كېلەچىكىگە بەخت - ئامەت تىلەش مەنىسىدە ئەڭ چىرايلىق، ئەڭ سىڭىشلىق، ئۇ-لۇغۇزار ئىسىم قويۇش بىلەن بولىدۇ ھەم شۇ ئارقىلىق خۇشاللىق تاپىدۇ. ھېسامىدىن تۇغۇلغان ئۇ زامانلاردا غۇلجا شەھىرىدە يېڭى مەدەنىيەت ھە-رىكىتى ئەمەلىيەتتە باشلانغان، «پوشكالچى موللام»، رىياكار سوپىلارنىڭ بازىرى يەنىلا ئىتتىك چاغلار بولغاچقا، ئاتا - ئانىلارنىڭ نەزىرىدە مەرد-

پەت، ھەقىقەتتىن كۆرە شەرىئەتتىن تەلىم ئېلىش ئۆز تەقدىرىنى ئۆزى بەلگىلەشنىڭ بىردىنبىر چىقىش يولى ھېسابلىناتتى. خەيرىيەت، ئەنە شۇنداق ئىزگۈ نىيەتلەر بىلەن «ھېسامىدىن» دەپ ئىسىم قويۇلۇپ، يەتتە يېشىدىن باشلاپ غۇلجا بەيتۇللا مەدرىسىدىكى ئىمىن ئەپەندىم، ھاشىر خەلىپىتىملىرىنىڭ قولىغا «گۆشى سىلەرنىڭ، ئۆستىخنى مېنىڭ» ھېسا- بىدا تۇتۇپ بېرىلگەن تولىمۇ رەزگى، كۆرۈمسىز، ئاۋاق، ئەمما ئاجىز تە- نىگە قارىغاندا گېپى پۈتۈن بۇ بالا كېيىنكى چاغلاردا مەدرىسىنى ئوڭۇش- لۇق تاماملاپ «ئېرىشاتنامە» ئالغان شەرىئەتنىڭ «قىلىچى» بولالمىسىمۇ، ئۆزىنىڭ ئانا تىلى، سەنئىتىدىن نان تېپىپ يەيدىغان كۈلگە - چاقچاق- نىڭ قىلىچى بولۇپ يېتىشىپ چىقتى. كۈنلار بۇنى تەقدىر - قىسمەت- نىڭ پۈتمىشى بىلەن، بىز بولساق ئەينى چاغدىكى مەدەنىيەت مۇھىتىنىڭ تەسىرىگە باغلاش بىلەن چۈشەندۈرمىز.

ئۇزۇن يوللارنى بېسىپ كەلگەن يولۇچى مەنزىلگە يەتكەندىن كېيىن كەينىگە قايرىلىپ باقسا شۇ نەرسىلەرنى ئېنىق كۆرىدۇ. ئۇ كەچكەن ساي، ئۇ ئاشقان داۋانلار بىر ئويلىسا تولىمۇ ئۇزۇن يەرلەردە قالغاندەك، يەنە بىر ئويلىسا تېخى تۈنۈگۈنلا بولۇپ ئۆتكەن ئىشلاردەك بىلىنىدۇ. ھا- ياتنىڭ سىزدىن يۇلۇپ كەتكەن نۇرغۇن قىممەتلىك نەرسىلىرى ھېسابىغا يادنامە قالدۇرۇپ قويىدىغىنى خىيال ۋە ئەسلىمە. ئۇنتۇش قىيىن، ئەس- لەش ئەلۋەتتە شېرىن. مەيلى قانداق بولۇشىدىن قەتئىينەزەر بالىلىق ۋە ياشلىققا مەنسۇپ ئەسلىمىلەرنىڭ ھەممىسى شېرىن بولىدۇ.

ھازىرچە ماقالىمىزنىڭ مەركىزىي قىسمىغا ئېلىنغان يولۇچىمىز - نىڭ قىسقا، ئەمما مەنىلىك ئەسلىمىلىرىنى دوللار بازىرىنىڭ دوقمۇشىدە- دىكى ئاكاتسىيە دەرىخىگە تارتىپ قوڭالتاقلاپ مىخلاپ قويغان ياغاچ ئو- رۇندۇقنىڭ ئۈستىدىن باشلاپ تۇرىمىز.

دەرەخ بىلەن ئورۇندۇقنىڭ گېپى چىقسا ئۇ نەرسىلەرنى تارىخنىڭ شاھىتىمىكىن دەپ ئويلاپ قالماڭ. ئۇنداق ئەمەس، ئورۇندۇقنى يۆلەپ تۇرغان ئاشۇ ئاكاتسىيە دەرىخى شەھەرنىڭ قەدىمىي يول، قەدىمىي مەھەل- لە، قەدىمىي باغچىلىرىدا ئۇچراپ قالدىغان، ھۆكۈمەت تەرىپىدىن ئەنگە

ئېلىنىپ مەخسۇس قوغدىلىش تىپىدىكى دەرەخلەر قاتارىغا كىرگۈزۈلگەن تۆۋەنرۈك دەرەخلەرگە ئوخشاشمايدۇ. ئورۇندۇق بولسا تېخىمۇ شۇنداق. ئېنىقراق قىلىپ ئېيتقاندا دەرەخ بىلەن ئورۇندۇقنىڭ يولۇچىمىز بالىلىق يېشىنى ياشىغان ئۇ زامانلار بىلەن ھېچقانداق مۇناسىۋىتى يوق. پەقەت بۇ ئورۇندۇق يېشىنىڭ ئۇلغىيىشىغا ئەگىشىپ ئىنكاسى بىلەن خاتىرىسى ئىلگىرىكىدىن خېلىلا ئاجىزلاپ قالغان يولۇچىمىزنىڭ ئېگىز بىنادىن سوغىدىشىپ چۈشۈپ ئىچى پۇشۇپ قالغان چاغلاردا ئارام ئالىدىغان، ئۆتكەن - كەچكەننى تاماشا قىلغاچ يىراق ئۆتمۈشتىكى شېرىن، تولىمۇ شېرىن ئەسلىملىرىنى ۋارقىلايدىغان جايى. يولۇچىمىز ئورۇندۇققا كېلىپ ئولتۇرغاندا تەمبەل، ياش ئاكاتىسىيە دەرەخى ئورۇندۇقنى ئەمەس، ئۇزۇن سەپەرلەردە، ھاياتىنىڭ داۋانلىق بوللىرىدا تالغان، چارچىغان يولۇچىمىزنى يۆلەپ تۇرغاندەك كۆرۈنىدۇ. بۇ يەردىكى يۆلەش بىلەن يوللىشىشنىڭ مۇناسىۋىتى تەبىئەت بىلەن ئادەملەر ئوتتۇرىسىدىكى سۆيۈش ۋە سۆيۈلۈشكە ئوخشاپ كېتىدۇ. سۆيۈش بولغاچقا تەبىئىيىكى يۆلەش بولىدۇ. يۆلەش بولسلا ھاياتىنىڭ بەزى - بەزىدە ئىلتىپات قىلىپ قويىدۇ. خان ئاچچىق، كۆڭۈلسىز كەچمىشلىرى ئوخشاشلا شېرىن، مەنىلىك ئەسلىمىلەرگە ئايلىنىپ كېتىۋېرىدۇ. يولۇچىمىز كىنىدىك قېنى تامغان بۇ زېمىننى، زېمىننىڭ ھەربىر تال، گۈل - گىياھ، دەل - دەرەخ، تاش - تۇپرىقنى گويىا ئۆزىنى سۆيگەندەك سۆيۈپ كەلگەن. شۇنىڭ ئۈچۈنمۇ ئۇنىڭ خاتىرىمىزگە كېرەكلىك ئەسلىمىلىرىنى دەل ئاشۇ سۆيۈش بىلەن سۆيۈلۈشنىڭ بىرلىكىدىن قىينالمايلا تېپىۋالىمىز.

يولۇچىمىزنىڭ بالىلىق چاغلىرى، ئۇ ئويناپ چوڭ بولغان مەھەللە - كوچىلار، بازار - رەستىلەرنىڭ ئەسلىي قىياپىتى، ئادەملەرنىڭ روھىي ھالىتى، شۇ مەزگىلدىكى جەمئىيەت، ۋەزىيەت، مۇھىت ... مانا شۇلارنىڭ خېلى كۆپ قىسمى ئۇنىڭ ئېنىق يادىدا تۇرۇپتۇ. ئۇ ئولتۇرغان ئورۇندۇقنىڭ قارشى تەرىپىدە ھازىرقى شەھەرلىك خەلق دوختۇرخانىسىنىڭ دوقۇشىدا «مىرسانوۋلار سارىيى» بىلەن «ئابدۇلارنىڭ دۇكانلىرى» بو-لىدىغان، كۈنپېتىشقا تۆۋەنلەپ ماڭساق تۇماقچىلار بازىرى، گىر بازىرى،

دورا - دەر مەك، سەكسەن خالتا بازىرى، يەل - يېمىش، گەزمال، قەنت - گېزەك بازارلىرى، ئالارمەن - ساتارمەنلەر بىلەن تولغان رەستە. گىر با - زىرىدىن ئۆتكەندىكى دوقمۇش ھېكمىبەگ غوجىلارنىڭ ئوردىسىغا تۇتە - شاتتى. تۆۋەنلەپ ماڭغاندىكى يەنە بىر دوقمۇشتا ئاملىرى كۆك خىش بە - لەن قوپۇرۇلغان، قارلىغاچ قاننى شەكلىدىكى ياغاچ قۇرۇلمىلىق بە - تۇللا مەدرىسى، مەدرىسىگە يانداش شەھەر ئىچى ناغرىخاننىڭ قاتارىدىكى ئەختەم ھاپىزنىڭ ئۈستى لەمپىلىك دۇكان - سارايلارنىڭ ئالدىدا بازار دېگەن قايناپ كېتىدىغان، يولۇچىمىز تېخى تۈنۈگۈنلا ئەنە شۇ يەرلەردە ما تەرىپى شەڭگەن يامۇل، دوتەي يامۇلىغا ئېلىپ بارىدىغان كۈچىلاردا، بۇ تەرىپى ئىركىن بازىرىغا تۇتىشىدىغان ئاۋات رەستىلەردە بويىغا تەنزە ئېسىپ، پەشمەت - تاڭگا سېتىپ يۈرەتتى. كېيىن دادىسى رەھمەتلىك ئۇنىڭغا جەمئىيەتتە قويۇق - سۇيۇق بىلەن ئارىلىشىپ بۇزۇلۇپ كەتە - سۇن دەپ مەدرىسىنىڭ ئالدىدىن دۇكان ئېچىپ بەردى. ئۇ دۇكىنىدا ئۇل - تۈزغىنى بىلەن كۆپنى كۆرۈپ، كۆپنى ئاڭلاپ، كۆپنى چۈشىنىپ تۇرات - تى. سۇ دەرۋازا، دەڭ دەرۋازا، دولان دەرۋازا، كۈرە دەرۋازا... شەھەر سې - پىلىنىڭ تۆت چوڭ دەرۋازىسىدىن چىقىدىغان ئوق يوللار جىرغىلاڭ، دەريا بويى، زايومكا، بايىكۆلدىكى ياقۇپ ھاجىنىڭ تاللىقىغا ئوخشاش غۇل - جىدىكى مەشھۇر ساياھەت ئورۇنلىرىغا. ئېلىپ باراتتى. شەھەر بايۋەچچە - لىرىنىڭ ياسىداق مەپىلىرى، غوجام ئوردىسىدىن چىققان كالاسكىلار با - ھار ۋە ياز ئايلىرىنىڭ چىرايلىق ئارام كۈنلىرىدە ئۈستىگە تولىدۇرۇپ ئا - دەم بېسىپ، شەھەردىكى ئەڭ داڭلىق ناخشىچى، سازەندە، قىزىقچىلارنى ئېلىپ قىيقاس - چۇقان، كۈلكە - چاقچاقلار بىلەن دالا سەيلىسىگە ما - ڭاتتى. ئۇلارنىڭ ئارىسىدا يولۇچىمىز ھازىرغىچە گېپىنى قىلىپ ئېغە - زىدىن چۈشۈرمەيدىغان سۆز ئۈستىلىرىدىن باباخان كور، زوردۇن شىبە، غوپۇر دىڭخېلۇلار چوقۇم بولاتتى. ئۇلار سىز توي - تۆكۈن، بەزمە - مەشرەپ، سەيلە - ساياھەت قىزىمايتتى. سېپىل دەرۋازىلىرى تاقىلىشقا بەلگە بېرىپ كەچلىك پو ئېتىلىشتىن ئىلگىرى كالاسكا بىلەن مەپىلە - رىگە قېتىلغان ياسىداق ئاتلار بويۇنلىرىدىكى تۇش قوڭغۇراقلىرىنى جە -

رىڭلىتىپ يەنە شۇنداق ھەيۋەت بىلەن كىرىپ كېلەتتى. ھەتتا بەزىدە ئويۇن - تاماشا قىزىپ كېتىپ، سىرتتا تۈنەپ قالىدىغان ئىشلارمۇ بولۇپ قالىدىغان.

ئۇ زامانلاردا شەھەر خەلقى ئۇزاق كېچىلەرنى ئۆي - ئۆيلەردە چاي - مەشرەپ بىلەن، ياز كۈنلىرىنى بولسا شەھەر ئەتراپىدىكى مەنزىرىلىك جايلاردا، چاپچالنىڭ دەريا ساھىلىدىكى يېشىللىققا پۈركەنگەن داللىرىدا، جېلىلىۋىزى، تۇرپانلىۋىزى، چۇلۇقايلىرىنىڭ بىنەم ياقىلاپ كەتكەن ئالمىلىق، ئۆرۈكلۈك باغلىرىدا، قاش دەرياسى بويىدىكى تەبىئىي توقايلىقلاردا سەيلە - ساياھەت بىلەن ئۆتكۈزەتتى. ساز، ناخشا، چاقچاق ئۇلارنىڭ مەنىۋى ئالىمىنى يشارتىپ تۇرىدىغان بىردىنبىر ئاممىۋى سەنئەت شەكلى ئىدى. بولۇپمۇ، قىش چىللىسى كىرىشى بىلەن باشلىنىدىغان قاتارلىق چاي - مەشرەپلەر باشقىچە قىزىپ كېتەتتى. مەشرەپ ياش قۇرامىغا قاراپ تۆت تۈركۈم بويىچە ئۆتكۈزۈلەتتى. بىرىنچى تۈركۈمدىكىلەر چوڭلار بولۇپ بۇ يولۇچىمىزنىڭ دادىسى قۇناخۇنكام، مەشھۇر ساز ئۇستىسى روزى تەمبۇر، خەلق سەنئەتچىسى ھەم قىزىقچىسى زوردۇن شىبە، ناخشىچى رۇشىدىنكام، ساۋۇتكام بېدىكىلەرنىڭ مەشرىپى. ئىككىنچى تۈركۈمدىكىلەر خەلق ناخشىچىسى ئابدۇرېھىم ئىمىن قۇرامىدىكىلەرنىڭ مەشرىپى. ئۈچىنچى تۈركۈمدىكىلەر مەترېھماخۇن (ئابدۇرېھىم ئىمىننىڭ ئىنىسى)، ئىمىن بايلارنىڭ مەشرىپى، تۆتىنچى تۈركۈمدىكىلەر بولسا يېڭىدىن قاتارغا قېتىلىۋاتقانلارنىڭ مەشرىپى ئىدى. ئۇ چاغلار مەشرەپ كۆرمىگەن ئادەمنى چەتكە قاقىدىغان، ئارىغا ئالمايدىغان چاغلار بولغاچقا مەشرەپكە قاتناشمايدىغان ئادەم بولمايتتى ياكى كەمدىن كەم تېرىلاتتى. يولۇچىمىزنىڭ دادىسى شۇ خىل زۆرۈرىيەت تۈپەيلىدىن ئوغلىنى قاتاردىن قالمىسۇن، كۆپنى كۆرۈپ كۆرىپشسۇن، قائىدە - يوسۇننىمىزنى، ئادەم بولۇشنىڭ يوللىرىنى ئۆگەنسۇن، ئەقىل تاپسۇن دەپ ئۇنى پات - پات ئۆزى قاتناشقان سورۇنلارغا ئېلىۋالاتتى. كېلەچەكنىڭ بۇ مەشھۇر قىزىقچىسى ئاز - تولا ئېسىنى تاپقاندىن باشلاپلا روھى چۇقانلار ئىچىدىكى قەلبىلەرنى ھايانغا سالدىغان يۈكسەك مەنىۋى مۇھىتنىڭ

يېگانە ئاشىقىغا ئايلاندى. ئۇ، ئۇ يەرلەردە ھەممىنى كۆردى، ھەممىنى ئاڭلىدى، ھەممىنى چۈشىندى. روزى تەمبۇرنىڭ تەمبۇر ئۈچۈن يارىلىپ قالغاندەك تەمبۇرگە ناخۇن ئۇرۇشلىرى، مۇزىكىنىڭ ئەۋج بىلەن ئەگىتە-مىلىرىگە كەلگەندە تەمبۇر بىلەن بىر گەۋدىگە ئايلىنىپ كېتىشلىرى، قازانچىلىق رۇشىدىنكام بىلەن شەھەر ئىچىلىك ساۋۇتكام بېدىكلەرنىڭ ئىلى خەلق ناخشىلىرىنى ئىككى خىل فورمىدا ئېيتىپ، ئاڭلىغۇچىلارغا ئوخشاشمىغان زوق، ئوخشاشمىغان مۇڭ ئاتا قىلىشلىرى، چىرايى، تۈر-قى، گەپ - سۆزلىرىدىن كۈلكە تۆكۈلۈپ تۇرىدىغان باباخان كورنىڭ بىردە «شەڭگەن»، بىردە «دوتەي» سىياقىغا كىرىۋېلىپ مەشرەپ ئەھلىنى «داتاق - سوراق» قا تارتقان چاغدىكى ئاجايىپ قىزىقچىلىقلىرى، كەم - كۈتسىز ھەييارلىقى بىلەن يۇرت ئىچىدە شۆھرەت قازانغان زوردۇن شى-بەنىڭ ئۆسۈملۈك ھەجۋىي نومۇر «قارا يورغام» نى ئورۇندىغان چاغدىكى يۈمۈرىستىك ھالىتى، باشقىلارغا پۇرسەت بەرمەي سورۇندىكىلەرنى دەممۇ دەم كۈلكە قوينىغا سۆرەپ كىرىدىغان لەتىپە - چاقچاقلىرى، كۆزى ئۆتە-كۈر، سېزىمى يۇقىرى، ئىنكاسى پەۋقۇلئاددە تېز غوپۇر دىڭخېلۇنىڭ گەپ دېگەننى شۇنداقمۇ چىرايلىق، سىپتا، ئوبرازلىق ئېلىپ، تەمبۇرنىڭ قۇ-لىقىدەك قاتارلىشىپ ئولتۇرغانلارنى نۆۋەت بىلەن ئوخشىتىشلىرى، بىر تىنىقتا سائەتلەپ قىلىدىغان چاچما چاقچاق، روبىرو چاقچاق، لەقەملىك چاقچاقلىرى بىلەن كىچىك ھېسامىدىننى ئۆزگىچە بىر دۇنياغا ئېلىپ كىرەتتى. مانا شۇ ئۆزگىچە دۇنيا — كىشىنى روھىي ئازادلىككە ئېلىپ بارىدىغان، چاڭقىغان يېرىگە تېگىدىغان، دىلىنى ساپلاشتۇرىدىغان سەنئەت دۇنياسى، قىزىقچىلىقلار، ئويۇنلار، ساپ، ساغلام، گۈزەل چاقچاقلار دۇن-ياسى ئۇنىڭ زېھنىنى ئېچىپ، تەپەككۇرنى تاۋلاپ ماڭدى. ئېغىزدىن ئا-نىسىنىڭ ئوغۇز سۈتى كەتمەي تۇرۇپ ئۇنىڭدا قانداقتۇر بىر خىل ھەي-يارلىقنىڭ، قىزىقچىلىقنىڭ، كۈلكە - چاقچاقنىڭ ئالامەتلىرى كۆرۈ-لۈشكە باشلىدى. يولدا ئۆتكەن - كەچكەنلەر، دوقمۇش بېقىپ ئولتۇرغان بىكارچىلار ئۇنى ئەتەي گەپكە تۇتۇۋېلىپ پارىڭنى ئاڭلايتتى:

— ھوي تاڭگاجى، بۇ ياققا كەلگىنە؟